

प्रेषक,

आनन्द वर्द्धन
सचिव,
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तराखण्ड,
देहरादून।

सिंचाई अनुभाग-2

देहरादून, दिनांक, 19 दिसम्बर, 2015

विषय:- वित्तीय वर्ष 2015-16 में जनजाति उप योजना (राज्य सैक्टर) के अन्तर्गत जनपद नैनीताल के विकास खण्ड रामनगर में 03 संख्या राजकीय नलकूपों के निर्माण हेतु वित्तीय स्वीकृति विषयक।

महोदय,

उपर्युक्त विषयक आपके पत्र सं० 4338/मुअवि/बजट/बी-1 सामान्य दिनांक 11 दिसम्बर, 2015 के संदर्भ में मुझे यह कहने का निदेश हुआ है जनपद नैनीताल के विकास खण्ड रामनगर में 03 संख्या राजकीय नलकूपों (स्थान पीपलसाना, वीरपुरलच्छी एवं वीरपुरतारा) के निर्माण के प्राक्कलनों की विभागीय टीएसी द्वारा संस्तुत कुल लागत रु० 196.45 लाख के सापेक्ष शासनादेश संख्या 3228/II-2014-03(37)/2013, दिनांक 18 फरवरी, 2014, शासनादेश संख्या 105/II-2014-03(37)/2013, दिनांक 26 सितम्बर, 2014 एवं शासनादेश संख्या 1183/II-2014-03(37)/2013, दिनांक 19 जून, 2015 द्वारा अवमुक्त की गयी कुल धनराशि रु० 55.00 लाख के कम में नलकूपों के अवशेष निर्माण कार्यों हेतु रु० 5.00 लाख (रु० पाँच लाख मात्र) की धनराशि वित्तीय वर्ष 2015-16 में व्यय हेतु निम्नलिखित प्रतिबन्धों के अधीन आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं :-

- (i) सम्बन्धित धनराशि का व्यय केवल उन्हीं योजनाओं के अन्तर्गत किया जाय, जिनके लिए यह स्वीकृति जारी की जा रही है तथा जिन योजनाओं की स्वीकृति प्राप्त है। धनराशि के अन्यत्र विचलन की दशा में सम्बन्धित अधिकारी व्यक्तिगत रूप से उत्तरदायी होंगे। जहाँ कहीं आवश्यक हो यथावश्यकता सक्षम अधिकारी/शासन की स्वीकृति व्यय से पूर्व प्राप्त कर ली जाय।
- (ii) धनराशि का आहरण व व्यय वास्तविक आवश्यकता के अनुसार चालू कार्यों में ही किस्तों में किया जायेगा।
- (iii) धनराशि व्यय करने से पूर्व सक्षम अधिकारी की तकनीकी स्वीकृत एवं कार्यों के प्राक्कलन सक्षम अधिकारी से अवश्य स्वीकृत करा लिये जाय।
- (iv) उक्त व्यय में बजट मैनुअल, वित्तीय हस्तपुस्तिका, अधिप्राप्ति नियमावली, 2008 तथा शासन द्वारा मितव्यता के विषय में समय-समय पर जारी किये गये आदेशों एवं निर्देशों का पूर्ण रूप से पालन किया जाय।
- (v) जहाँ आवश्यक हो कार्य प्रारम्भ करने से पूर्व भूगर्भ वैज्ञानिक से उपयुक्तता के सम्बन्ध में आख्या प्राप्त कर ली जाय तथा कार्यों के सम्बन्ध में यथोचित भूकम्प निरोधी तकनीकी का प्रयोग किया जाय।
- (vi) स्वीकृत धनराशि का खण्डवार विभाजन/फॉट मुख्य अभियन्ता एवं विभागाध्यक्ष द्वारा किया जायेगा, जिसका विवरण शासन को भी उपलब्ध कराया जायेगा। स्वीकृत धनराशि के सापेक्ष व्यय एवं उपयोगिता के सम्बन्ध में आवश्यक प्रमाण-पत्र निर्धारित प्रारूप पर प्रत्येक माह के अन्त में नियमानुसार निर्धारित तिथि तक महालेखाकार उत्तराखण्ड राज्य सरकार एवं वित्त विभाग को उपलब्ध कराया जाय। उक्तानुसार आवंटित धनराशि को तत्काल कार्यदायी संस्था/आहरण वितरण अधिकारी को अवमुक्त कर दी जाय, जिससे क्षेत्रीय स्तर पर बजट उपलब्ध न होने की स्थिति उत्पन्न न हो।

- (vii) कार्य की समयबद्धता एवं गुणवत्ता हेतु सम्बन्धित अधिशासी अभियन्ता पूर्ण रूप से उत्तरदायी होंगे।
- (viii) विभागीय कार्य करने से पूर्व सिंचाई विभाग/लोक निर्माण विभाग की दरों पर आगणन गठित कर एवं तकनीकी अधिकारियों की संस्तुति के उपरान्त ही कार्य प्रारम्भ किया जायेगा।
- (ix) त्रैमासिक रूप से कार्य की वित्तीय एवं भौतिक प्रगति का विवरण एवं व्यय विवरण शासन को उपलब्ध करा दिया जायेगा और स्वीकृत की जा रही धनराशि का दिनांक 31 मार्च, 2016 तक पूर्ण उपभोग कर लिया जायेगा।
- (x) धनराशि आहरण सी0सी0एल0 हेतु निर्धारित नियमान्तर्गत ही किया जायेगा।

2 इस सम्बन्ध में होने वाला व्यय चालू वित्तीय वर्ष 2015-16 में अनुदान संख्या-31 (राज्य सैक्टर) के अन्तर्गत आयोजनागत मद में लेखाशीर्षक 4700 मुख्य सिंचाई-04-नलकूपों का निर्माण-796-जनजाति क्षेत्र उपयोजना-03-नलकूपों का निर्माण-00-24-वृहत निर्माण कार्य मद के नामे डाला जायेगा।

3 धनराशि आहरण वितरण अधिकारी को कम्प्यूटर आवंटन संख्या SIS/23/03/2015 दिनांक से आवंटित की जा रही है। धनराशि के उपयोग हेतु शासनादेश संख्या 400/XXVII(1)/2015, दिनांक 01.04.2015 के द्वारा निर्गत दिशा निर्देशों का अनुपालन सुनिश्चित किया जाय।

4 यह आदेश वित्त विभाग के शासनादेश संख्या 400/XXVII(1)/2015, दिनांक 01 अप्रैल 2015 में चालू योजनाओं/चालू निर्माण कार्यों हेतु दी गयी व्यवस्था के आधार पर निर्गत किए जा रहे हैं।

भवदीय,

(आनन्द वर्द्धन)
सचिव।

संख्या-3153(1)/ 11-2015-03(37)/2013तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार (ऑडिट) उत्तराखण्ड, वैभव पैलेस सी-1/105, इन्दिरानगर, देहरादून।
- 2- महालेखाकार (लेखा एवं हकदारी) उत्तराखण्ड ओबराय मोटर्स बिल्डिंग, माजरा, देहरादून।
- 3- निजी सचिव, मा0 सिंचाई मंत्री जी को मा0 मंत्री जी के संज्ञानार्थ।
- 4- निदेशक, राजकोषीय नियोजन तथा संसाधन निदेशालय, सचिवालय।
- 5- आयुक्त, कुमाऊँ मण्डल, नैनीताल।
- 6- निदेशक, राष्ट्रीय सूचना केन्द्र, सचिवालय परिसर, देहरादून।
- 7- वरिष्ठ कोषाधिकारी, देहरादून।/नैनीताल
- 8- वित्त अनुभाग-2, उत्तराखण्ड शासन।
- 9- नियोजन विभाग, उत्तराखण्ड शासन।
- 10- बजट निदेशालय, उत्तराखण्ड शासन।
- 11- निदेशक, कोषागार एवं वित्त सेवायें, उत्तराखण्ड, 23 लक्ष्मी रोड, देहरादून।
- 12- सम्बन्धित सिंचाई खण्ड द्वारा मुख्य अभियन्ता एवं विभागाध्यक्ष, सिंचाई, उत्तराखण्ड।
- 13- गार्ड फाईल।

आज्ञा से,

(चन्दन सिंह रावत)
अनु सचिव।